



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം  
NATIONAL BULLETIN

DATE: 10.05.2024

പ്രധാന വാർത്തകൾ

TIME : 07.25 PM

1. ഡൽഹി മുഖ്യമന്ത്രി അരവിന്ദ് കെജ്രിവാളിന് സുപ്രീം കോടതി 21 ദിവസത്തെ ഇടക്കാല ജാമ്യം അനുവദിച്ചു. മദ്യനയവുമായി ബന്ധപ്പെട്ട കള്ളപ്പണം വെളുപ്പിക്കൽ കേസിലാണ് ഉപാധികളോടെ ജാമ്യം.

Delhi Chief Minister Arvind Kejriwal has been granted interim bail for 21 dsay by the Supreme Court Conditional bail in money laundering case related to liquor policy.

2. ലോക്സഭാ തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലേക്കുള്ള പ്രചാരണം രാജ്യത്ത് സജീവം; നാലാം ഘട്ടത്തിലേക്കുള്ള പരസ്യ പ്രചാരണം നാളെ അവസാനിക്കും.

Campaigning for the remaining phases of the Lok Sabha elections is active in the country; The public campaign for the fourth phase will end tomorrow.

3. വോട്ടിങ് കണക്കുകളിൽ പൊരുത്തക്കേടുണ്ടെന്ന കോൺഗ്രസിന്റെ ആരോപണം തള്ളി തിരഞ്ഞെടുപ്പ് കമ്മീഷൻ.

Election Commission has dismissed the allegation raised by Congress about the discrepancy in the voting figures.

4. സംസ്ഥാനത്ത് വീണ്ടും സൂര്യാഘാതമേറ്റ് മരണം, വേനൽച്ചൂട് അതികഠിനമായ സാഹചര്യത്തിൽ തൊഴിൽ സമയ ക്രമീകരണങ്ങളെക്കുറിച്ചുള്ള പരിശോധന ഉർജ്ജിതമാക്കി തൊഴിൽ വകുപ്പ്.

Death due to sunstroke again in the state, labour department has stepped up inspection of work time arrangements in the face of extreme summer heat.

5. ഐ പി എൽ ക്രിക്കറ്റിൽ ഇന്ന് ഗുജറാത്ത് ടൈറ്റൻസ്-ചെന്നൈ സൂപ്പർ കിംഗ്സ് പോരാട്ടം; ടോസ് നേടിയ ചെന്നൈ ബൗളിംഗ് തിരഞ്ഞെടുത്തു.

Gujarat Titans-Chennai Super Kings match in IPL cricket today; Chennai won the toss and elected to bowl.

\*\*\*\*\*

## HEADLINE-2

### CAMPAIGNING (INTRO)

രാജ്യത്ത് ലോക്സഭാ തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതമായി പുരോഗമിക്കുന്നു. പ്രധാന രാഷ്ട്രീയകക്ഷികളുടെ താരപ്രചാരകരും മുതിർന്ന നേതാക്കളും പ്രചാരണരംഗത്ത് സജീവമാണ്. അതേസമയം നാലാം ഘട്ട തിരഞ്ഞെടുപ്പിന്റെ പരസ്യപ്രചാരണം നാളെ അവസാനിക്കും.

വിശദാംശങ്ങളിലേക്ക്.....

(വോയിസ്)

പ്രധാനമന്ത്രിയും മുതിർന്ന ബിജെപി നേതാവുമായ നരേന്ദ്രമോദി ഇന്ന് മഹാരാഷ്ട്രയിലെ നന്ദൂർബാറിൽ പൊതുയോഗത്തെ അഭിസംബോധന ചെയ്തു. തെലങ്കാനയിലെ നാരായൺപേട്ടിലും മഹാബൂബ്നഗറിലും അദ്ദേഹം റാലികളിൽ പങ്കെടുത്തു. ഹൈദരാബാദിലും ഒഡീഷയിലെ ഭുവനേശ്വർ, കന്യാകുമാർ, ബലംഗീർ, ബർഗഡ് ലോക്സഭാ മണ്ഡലങ്ങളിലും പ്രധാനമന്ത്രി ഇന്നും നാളെയുമായി പ്രചാരണം നടത്തും. കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്ന് ഝാർഖണ്ഡിലും പശ്ചിമ ബംഗാളിലും പൊതുസമ്മേളനങ്ങളിൽ പങ്കെടുത്തു. കോൺഗ്രസ് ദേശീയ അധ്യക്ഷൻ മല്ലികാർജുൻ ഖാർഗെ ഇന്ന് തെലങ്കാനയിലെ ഹൈദരാബാദിൽ തിരഞ്ഞെടുപ്പ് റാലിയെ അഭിസംബോധന ചെയ്തു. ആന്ധ്രപ്രദേശിലും ആദ്ദേഹം തിരഞ്ഞെടുപ്പ് പരിപാടികളിൽ പങ്കെടുക്കുന്നുണ്ട്. കോൺഗ്രസ് നേതാവ് രാഹുൽ ഗാന്ധി ഉത്തർപ്രദേശിലെ കന്നൗജിൽ ഇന്ന് പൊതുസമ്മേളനത്തിൽ സംസാരിച്ചു. എ.ഐ.സി.സി ജനറൽ സെക്രട്ടറി പ്രിയങ്ക ഗാന്ധി

ഇന്ന് അമേരിയിൽ പ്രചാരണം നടത്തി. സമാജ്വാദി പാർട്ടി അധ്യക്ഷൻ അഖിലേഷ് യാദവ് ഉത്തർപ്രദേശിലെ കനൗജിൽ തിരഞ്ഞെടുപ്പ് പരിപാടികളിൽ പങ്കെടുത്തു ന്യൂസഡെസ്ക് ആകാശവാണി...

\*\*\*\*\*

**NOMINATION PAPER**

ആറാംഘട്ട ലോക്സഭാ തിരഞ്ഞെടുപ്പിന്റെ നാമനിർദ്ദേശ പത്രിക പിൻവലിക്കാനുള്ള സമയപരിധി അവസാനിച്ചു. ആറു സംസ്ഥാനങ്ങളിലേയും ഡൽഹിയിലെയും, ജമ്മു കശ്മീരിലെയും ഉൾപ്പെടെ 58 പാർലമെന്റ് മണ്ഡലങ്ങളിലാണ് ഈ മാസം 25 ന് വോട്ടെടുപ്പ് നടക്കുക. ഡൽഹിയിലെയും ഹരിയാനയിലെയും മുഴുവൻ മണ്ഡലങ്ങളിലും, ഉത്തർപ്രദേശിലെ 14ഉം, ബിഹാറിലെയും പശ്ചിമബംഗാളിലേയും എട്ടും, ഒഡീഷയിലെ ആറും, ത്യാർഖണ്ഡിലെ നാലും ജമ്മുകശ്മീരിലെ ഒരു മണ്ഡലത്തിലും ആറാം ഘട്ടത്തിൽ വിധിയെഴുതും.

\*\*\*\*\*

**HEADLINE-3**

**EC KHARGE**

വോട്ടിങ് കണക്കുകളിൽ പൊരുത്തക്കേടുണ്ടെന്നും കണക്കുകൾ പുറത്തുവിടാൻ കാലതാമസമുണ്ടെന്നുമുള്ള കോൺഗ്രസ് അധ്യക്ഷൻ മല്ലികാർജുൻ ഖാർഗെയുടെ ആരോപണത്തെ തള്ളി തിരഞ്ഞെടുപ്പ് കമ്മീഷൻ. ആരോപണങ്ങൾ അടിസ്ഥാന രഹിതമാണെന്നും തെറ്റിദ്ധാരണകൾ പരത്തുന്നതാണെന്നും കോൺഗ്രസ് അധ്യക്ഷന് അയച്ച കത്തിൽ കമ്മീഷൻ പറഞ്ഞു. തിരഞ്ഞെടുപ്പ് കമ്മീഷൻറെ വിശ്വാസ്യതയെ താഴ്ന്നുവെക്കുന്ന തരത്തിൽ ഇത്തരത്തിൽ ഒരു രാഷ്ട്രീയ പാർട്ടി പ്രസ്താവന നടത്തുന്നത് അന്യസ്ഥതയുളവാക്കുന്നതായും കമ്മീഷൻ പറഞ്ഞു.

\*\*\*\*\*

---

## IMD HEATWAVE

ലോക്സഭാ തെരഞ്ഞെടുപ്പിന്റെ നാലാം ഘട്ട വോട്ടെടുപ്പ് തികച്ചൊഴിച്ചു നടക്കാനിരിക്കെ ഈ പ്രദേശങ്ങളിൽ ഉഷ്ണതരംഗം ഉണ്ടാകില്ലെന്ന് അറിയിച്ച് ഇന്ത്യൻ കാലാവസ്ഥാ വകുപ്പ്. ഒമ്പത് സംസ്ഥാനങ്ങളിലും ഒരു കേന്ദ്രഭരണ പ്രദേശത്തിലുമായി വ്യാപിച്ചുകിടക്കുന്ന 96 ലോക്സഭാ സീറ്റുകളിലാണ് നാലാം ഘട്ടത്തിൽ വോട്ടെടുപ്പ് നടക്കുന്നത്. ഉത്തർപ്രദേശ്, തെലങ്കാന, മഹാരാഷ്ട്ര, മധ്യപ്രദേശ്, ബീഹാർ, പശ്ചിമ ബംഗാൾ, ഓഡീഷ, ജാർഖണ്ഡ്, ആന്ധ്രപ്രദേശ്, ജമ്മു കശ്മീർ എന്നിവിടങ്ങളിലാണ് തിരഞ്ഞെടുപ്പ് നടക്കുന്നത്. പടിഞ്ഞാറൻ രാജസ്ഥാൻ ഒഴികെ ഇന്ത്യയിലെ ഒരു ഭാഗത്തും ഉഷ്ണതരംഗം നിലനിൽക്കുന്നില്ലെന്ന് ആകാശവാണിയോട് സംസാരിച്ച ഇന്ത്യൻ കാലാവസ്ഥാ വകുപ്പ് സീനിയർ സയന്റിസ്റ്റ് ആർ.കെ. ജനനാമണി പറഞ്ഞു. പടിഞ്ഞാറൻ രാജസ്ഥാനിലെ ചൂടിന് നാളെ മുതൽ ശമനമുണ്ടാകും.

\*\*\*\*\*

## CIRCULAR - BOARDS

ലോക്സഭാ തെരഞ്ഞെടുപ്പുമായി ബന്ധപ്പെട്ട് സ്ഥാനാർത്ഥികൾ ഉയർത്തിയ പ്രചാരണ ബോർഡുകൾ, തോരണങ്ങൾ എന്നിവ ഈ മാസം 15 നകം നീക്കം ചെയ്യണമെന്ന് സംസ്ഥാന തദ്ദേശ സ്വയംഭരണ വകുപ്പിന്റെ സർക്കുലർ. നിർദ്ദേശം നടപ്പാക്കിയില്ലെങ്കിൽ തദ്ദേശസ്ഥാപനങ്ങൾ തന്നെ ബോർഡുകളും തോരണങ്ങളും നീക്കം ചെയ്യണമെന്നും നിർദ്ദേശമുണ്ട്. ഇതിന് ചെലവാകുന്ന തുക അതത് പാർട്ടികളിൽ നിന്നോ സ്ഥാനാർത്ഥികളിൽ നിന്നോ ഈടാക്കും.

\*\*\*\*\*

## HEADLINE-1

### SC - KEJRIWAL

ഡൽഹി മുഖ്യമന്ത്രി അരവിന്ദ് കെജ്രിവാളിന് സുപ്രീം കോടതി 21 ദിവസത്തെ ഇടക്കാല ജാമ്യം അനുവദിച്ചു. മദ്യനയവുമായി ബന്ധപ്പെട്ട കള്ളപ്പണം വെളുപ്പിക്കൽ കേസിലാണ് കെജ്രിവാളിനെ എൻഫോഴ്സ്മെന്റ് ഡയറക്ടറേറ്റ്

---

അറസ്റ്റുചെയ്തത്. ഏഴ് ഘട്ടങ്ങളിലായി നടക്കുന്ന ലോക്സഭാ തിരഞ്ഞെടുപ്പിന്റെ വോട്ടെടുപ്പ് അവസാനിക്കാനിരിക്കെ ജൂൺ ഒന്നുവരെയാണ് ജാമ്യം അനുവദിച്ചത്. തിരഞ്ഞെടുപ്പ് പ്രചാരണത്തിനായി ജയിൽ മോചിതനാക്കണമെന്ന് കെജ്‌രിവാൾ ആവശ്യപ്പെട്ടിരുന്നു. 2022 ഓഗസ്റ്റിൽ കേസ് രജിസ്റ്റർ ചെയ്തിരുന്നെങ്കിലും ഈ വർഷം മാർച്ച് 21നാണ് അദ്ദേഹത്തെ അറസ്റ്റ് ചെയ്തത്. അറസ്റ്റ് ചെയ്യുന്നതിൽ വരുത്തിയ കാലതാമസം സുപ്രീം കോടതി ചൂണ്ടിക്കാട്ടി. ജസ്റ്റിസുമാരായ സഞ്ജീവ് ഖനയും ദീപക് ദത്തയും അടങ്ങുന്ന ബെഞ്ചാണ് ജാമ്യം അനുവദിച്ചത്.

\*\*\*\*\*

### **KEJRIWAL - AAP REACTION**

ഡൽഹി മുഖ്യമന്ത്രി അരവിന്ദ് കെജ്‌രിവാളിന് ഇടക്കാല ജാമ്യം അനുവദിച്ച സുപ്രീം കോടതി വിധി ജനാധിപത്യത്തിന്റെയും ഭരണഘടനയുടെയും വിജയമാണെന്ന് ആം ആദ്മി പാർട്ടി. ഭരണഘടനയിൽ വിശ്വസിക്കുന്ന എല്ലാവർക്കും പ്രതീക്ഷയുടെ കിരണമാണ് സുപ്രീം കോടതി നൽകിയതെന്ന് ആം ആദ്മി പാർട്ടി നേതാവ് ഗോപാൽ റായ് പറഞ്ഞു. കെജ്‌രിവാളിന്റെ ഇടക്കാല ജാമ്യം സംബന്ധിച്ച സുപ്രീം കോടതി വിധി സത്യം വിജയിച്ചതിനു തെളിവാണെന്ന് എഎപി നേതാവ് അതിഷി പറഞ്ഞു. കോൺഗ്രസ് നേതാവ് പവൻ ഖേരയും സുപ്രീം കോടതി വിധിയെ സ്വാഗതം ചെയ്തു.

\*\*\*\*\*

### **PINARAYI ON KEJRIWAL BAIL**

രാജ്യത്തിന്റെ ജനാധിപത്യ ചരിത്രത്തിലും ലോക്സഭാ തിരഞ്ഞെടുപ്പ് ഫലം നിശ്ചയിക്കുന്നതിലും നിർണ്ണായക സ്വാധീനം ചെലുത്തുന്ന ഒന്നായി കെജ്‌രിവാളിന് ജാമ്യം നൽകിയ സുപ്രീം കോടതിയുടെ വിധി മാറുമെന്ന് മുഖ്യമന്ത്രി പിണറായി വിജയൻ. തെറ്റായ നീക്കങ്ങൾ ജുഡീഷ്യൽ പരിശോധനയെ അതിജീവിക്കില്ല എന്നതിന്റെ സൂചന കൂടിയാണ് ഈ വിധിയെന്നും മുഖ്യമന്ത്രി വാർത്താക്കുറിപ്പിൽ വ്യക്തമാക്കി.

\*\*\*\*\*

**DR.DABHALKAR MURDER CASE**

പ്രശസ്ത യുക്തിവാദി ഡോ. നരേന്ദ്ര ദഭോൽക്കറെ കൊലപ്പെടുത്തിയ കേസിലെ പ്രതികളായ സച്ചിൻ അനൂരെയെയും ശരദ് കലാസ്കറെയും പുനെയിലെ പ്രത്യേക യുഎഫിഎ കോടതി ജീവപര്യന്തം തടവിന് ശിക്ഷിച്ചു. മറ്റ് മൂന്ന് പേരെ തെളിവുകളുടെ അഭാവത്തിൽ വെറുതെ വിട്ടു. അന്ധവിശ്വാസ വിരുദ്ധ പ്രവർത്തകനായ ദഭോൽക്കർ 2013 ഓഗസ്റ്റ് 20-ന് പുനെയിലാണ് വെടിയേറ്റ് മരിച്ചത്. അന്ധവിശ്വാസങ്ങൾക്കെതിരായ ദഭോൽക്കറുടെ കുരിശുയുദ്ധത്തെ പ്രതികൾ എതിർത്തിരുന്നതായി സി.ബി.ഐ അന്തിമ വാദത്തിൽ വ്യക്തമാക്കിയിരുന്നു. ബോംബെ ഹൈക്കോടതിയുടെ ഉത്തരവിനെ തുടർന്ന് 2014ലാണ് പുനെ പൊലീസിൽ നിന്ന് സിബിഐ അന്വേഷണം ഏറ്റെടുത്തത്.

\*\*\*\*\*

**INDIA- MOLDOVA- PASSPORT**

നയതന്ത്ര, ഔദ്യോഗിക പാസ്പോർട്ടുകൾക്കുള്ള വിസ ഇളവ് സംബന്ധിച്ച കരാറിൽ ഇന്ത്യയും മോൾഡോവയും ന്യൂഡൽഹിയിൽ ഒപ്പുവച്ചു. ഇരുരാജ്യങ്ങളുടെയും പാസ്പോർട്ടുകൾ കൈവശമുള്ളവർക്ക് വിസയില്ലാതെ പരസ്പരം യാത്ര ചെയ്യാൻ ഈ കരാർ അനുവദിക്കും. വിദേശകാര്യ മന്ത്രാലയം, സെക്രട്ടറി പവൻ കപൂർ, മോൾഡോവയുടെ അംബാസഡർ അന തബാൻ എന്നിവർ കരാറിൽ ഒപ്പുവച്ചു.

\*\*\*\*\*

**RUSSIA PM -REAPPOINTMENT**

റഷ്യൻപ്രധാനമന്ത്രിയായി മിഖായേൽ മിഷുസ്റ്റിനെ പുനർ നിയമിക്കണമെന്ന് നിർദ്ദേശിച്ച് പ്രസിഡന്റ് വ്ളാഡിമിർ പുടിൻ. റഷ്യൻ നികുതി സേവന വിഭാഗത്തിന്റെ മുൻ തലവനായിരുന്ന മിഷുസ്റ്റിൻ കഴിഞ്ഞ നാലു വർഷമായി റഷ്യൻ പ്രധാനമന്ത്രിയായി സേവനമനുഷ്ഠിക്കുകയായിരുന്നു. നിയമനിർമ്മാണ അസംബ്ലിയായ സ്റ്റേറ്റ് ഡുമയിലേക്കുള്ള

---

മിഷ്യൂസ്റ്റിന്റെ സ്ഥാനാർത്ഥിത്വം ചർച്ച ചെയ്യുമെന്ന് റഷ്യൻ പാർലമെന്റ് സ്പീക്കർ വ്യാസെസ്ലാവ് വോലോഡിൻ അറിയിച്ചു.

\*\*\*\*\*

### **COAST GUARD - HINDALCO**

കുടുംബങ്ങളുടെ നിർമ്മാണത്തിനായി തദ്ദേശീയമായ മറ്റെൻ-ഗ്രേഡ് അലൂമിനിയം നിർമ്മിക്കുന്നതിനും വിതരണം ചെയ്യുന്നതിനുമായി ഹിൻഡാൽകോ ഇൻഡസ്ട്രീസുമായി ഇന്ത്യൻ കോസ്റ്റ് ഗാർഡ് ധാരണാപത്രം ഒപ്പുവെച്ചു. അലൂമിനിയം ഹൾ ഉപയോഗിച്ച് നിർമ്മിച്ച ഇന്ത്യൻ കോസ്റ്റ് ഗാർഡ് ഉപയോഗിക്കുന്ന 67 കുടുംബങ്ങൾ ആഴം കുറഞ്ഞ മേഖലകളിൽ തീരദേശ സുരക്ഷ വർദ്ധിപ്പിക്കുന്നതിനായി ഉപയോഗിക്കുന്നുണ്ട്. തദ്ദേശീയമായി നിർമ്മിച്ച ഇത്തരം കുടുംബങ്ങൾ കൂടുതൽ ഉൾപ്പെടുത്താൻ ഇന്ത്യൻ കോസ്റ്റ് ഗാർഡ് പദ്ധതിയിട്ടിട്ടുണ്ടെന്ന് പ്രതിരോധ മന്ത്രാലയം അറിയിച്ചു. ത്രൈമാസ വിലനിർണ്ണയം, വിതരണത്തിലെ മുൻഗണന, വിറ്റുവരവ് കിഴിവ് തുടങ്ങിയ ആനുകൂല്യങ്ങളും ധാരണാപത്രം നൽകുമെന്ന് മന്ത്രാലയം അറിയിച്ചു.

\*\*\*\*\*

### **INDIA - CANNES FILM FESTIVAL**

-ഈ മാസം 14 മുതൽ 25 വരെ ഫ്രാൻസിൽ നടക്കുന്ന 77-ാമത്ത് കാൻ ഫിലിം ഫെസ്റ്റിവലിൽ ഇന്ത്യ പങ്കെടുക്കും. കോർപ്പറേറ്റ് ഇന്ത്യൻ ഡെലിഗേഷനിൽ കേന്ദ്ര - സംസ്ഥാന സർക്കാർ പ്രതിനിധികളും വ്യവസായ പ്രതിനിധികളും പങ്കെടുക്കും. ലോകത്തിലെ പ്രമുഖ ചലച്ചിത്ര വിപണിയായ കാനിൽ അവർ ഇന്ത്യയുടെ സർഗ്ഗാത്മക സമ്പദ് വ്യവസ്ഥയെക്കുറിച്ച് പ്രതിപാദിക്കും. ഇന്ത്യ ആദ്യമായി, കാൻ ഫിലിം ഫെസ്റ്റിവലിൽ ഭാരത് പർവ് സംഘടിപ്പിക്കുമെന്ന് വാർത്താവിതരണ മന്ത്രാലയം അറിയിച്ചു. കാനിലെ ഭാരത് പവലിയൻ ഇന്ത്യൻ സിനിമാ സമൂഹത്തിന്റെ വിവിധ പ്രവർത്തനങ്ങളുടെ വേദിയാകും. ഗോവയിൽ നടക്കുന്ന 55-ാമത്ത് ഇന്ത്യ രാജ്യാന്തര ചലച്ചിത്രമേളയുടെ ഒഫീഷ്യൽ പോസ്റ്ററും ട്രെയിലറും ഭാരത് പർവ്വിൽ അനാച്ഛാദനം ചെയ്യും.

\*\*\*\*\*

### HEADLINE-4

#### THIRUVANANTHAPURAM-SUNBURN

സംസ്ഥാനത്ത് വീണ്ടും സൂര്യാഘാതമേറ്റ് മരണം. തിരുവനന്തപുരം പാറശ്ശാല പ്ലാമുട്ടുകടയിൽ കെട്ടിടനിർമ്മാണ തൊഴിലാളിയായ ഫ്രാൻസിസ് ആണ് കുഴഞ്ഞു വീണ് മരിച്ചത്. വേനൽച്ചൂട് അതികഠിനമായ സാഹചര്യത്തിൽ തൊഴിൽ സമയ ക്രമീകരണങ്ങളെക്കുറിച്ചുള്ള പരിശോധന സംസ്ഥാനത്ത് തൊഴിൽ വകുപ്പ് ഉർജ്ജിതമാക്കി. ഫെബ്രുവരി മുതൽ 2650 പരിശോധനകളാണ് ഇതിനോടകം പൂർത്തിയാക്കിയത്.

\*\*\*\*\*

### HEADLINE-5

#### IPL

ഐപിഎൽ ക്രിക്കറ്റിൽ ഗുജറാത്ത് ടൈറ്റൻസ്- ചെന്നൈ സൂപ്പർ കിംഗ്സ് മത്സരം ആരംഭിച്ചു. ടോസ് നേടിയ ചെന്നൈ ചീൽഡിങ് തിരഞ്ഞെടുത്തു. അഹമ്മദാബാദിലെ നരേന്ദ്രമോദി സ്റ്റേഡിയത്തിലാണ് മത്സരം. പോയിന്റ് പട്ടികയിൽ ചെന്നൈ നാലാമതും, ഗുജറാത്ത് പത്താം സ്ഥാനത്തുമാണ്.

\*\*\*\*\*

#### WAYANAD-TIGER

വയനാട് തലപ്പുഴ ചിറക്കരയിൽ വയലിൽ കെട്ടിയിരുന്ന പശുക്കിടാവിനെ കടുവ കടിച്ചു കൊന്നു. അത്തിക്കാപറമ്പിൽ എ പി അബ്ദുറഹ്മാന്റെ എട്ടുമാസം പ്രായമുള്ള പശുക്കിടാവിനെയാണ് കടുവ കൊന്നത്. പ്രദേശത്ത് വനം വകുപ്പ് തിരച്ചിൽ നടത്തിയെങ്കിലും കടുവയെ കണ്ടെത്താനായില്ല. വന്യമൃഗങ്ങളുടെ നീക്കം നിരീക്ഷിക്കാൻ പ്രദേശത്ത് വനം വകുപ്പ് ക്യാമറകൾ സ്ഥാപിച്ചിട്ടുണ്ട് .

\*

\*\*\*\*\*

\*\*\*\*\*